

Wiċċ nazzjonali ġdid tal-muniti ta' l-ewro maħsuba biex jitqieghdu fiċ-ċirkolazzjoni

(2008/C 89/05)



Wiċċ nazzjonali tal-munita l-ġdida commemorattiva ta' 2 ewro, maħsuba biex titqieghed fiċ-ċirkolazzjoni u maħruġa mir-Repubblika ta' San Marino

Il-muniti ewro maħsuba għaċ-ċirkolazzjoni huma valuta legali fiż-żona kollha ta' l-ewro. Il-Kummissjoni tipubblika d-disinji tal-muniti ewro l-ġodda kollha bil-hsieb li tinforma lill-pubbliku u l-partijiet kollha konċernati li jgħaddu l-muniti minn taht idejhom ⁽¹⁾. Skond il-konkluzjonijiet li l-Kunsill adotta dwar dan is-sugġett fit-8 ta' Diċembru 2003 ⁽²⁾, l-Istati Membri u l-pajjiżi li kkonkludew Ftehim Monetarju mal-Komunità li jipprovdi għal hruġ ta' muniti ta' l-ewro maħsuba għaċ-ċirkolazzjoni huma awtorizzati li johorġu ċerti għadd ta' muniti commemorattivi ta' l-ewro fiċ-ċirkolazzjoni bil-kundizzjoni li kull pajjiż ma johroġx aktar minn munita commemorattiva ġdida kull sena, u li tintuża biss id-denominazzjoni taz-2 ewro. Dawn il-muniti għandhom l-istess karatteristiċi tekniċi tal-muniti ta' l-ewro normali, imma għandhom disinn commemorattiv irrapprezentat fuq il-wiċċ nazzjonali tagħhom.

Il-Pajjiż tal-hruġ: Ir-Repubblika ta' San Marino

Sugġett tal-kommemorazzjoni: Is-Sena Ewropea tad-Djalogu Interkulturali 2008

Deskrizzjoni tad-disinn: Il-parti ta' ġewwa tal-munità tirrapprezenta l-kulturi differenti tal-hames kontinenti preżenti fuq il-kontinent Ewropew, bis-simboli ta' hames figuri tal-bniedem u bit-testi sagri tal-Komunitajiet differenti. L-iskrizzjonijiet f'forma tal-qawsalla tikkompleta d-disinn. fuq nett "SAN MARINO", fuq il-millienju "2008"; Taht "ANNO EUROPEO DEL DIALOGO INTERCULTURALE" u l-inizjali "E.L.F." ta' l-artist, Ettore Lorenzo Frapiccini; fuq in-naħa tax-xelluq, il-marka taz-zekka "R".

Fuq iċ-ċirku ta' barra tal-munita jidhru t-tna-x-il stilla tal-bandiera Ewropea.

Il-volum tal-hruġ: 130 000 munita

Id-data tal-hruġ: April 2008

Tinqix mad-dawra ta' barra: 2 ★, ripetuti sitt darbiet, darba bis-sew darba bil-maqlub.

⁽¹⁾ Ara ĠU C 373, 28.12.2001, p. 1 dwar l-uċuħ nazzjonali kollha li nharġu fl-2002.

⁽²⁾ Ara l-konkluzjonijiet tal-Kunsill ta' l-Affarijiet Ġenerali tat-8 ta' Diċembru 2003 dwar il-bidliet tad-disinn li jidher fuq l-uċuħ nazzjonali tal-muniti ta' l-ewro. Ara wkoll ir-Rakkomandazzjoni tal-Kummissjoni tad-29 ta' Settembru 2003 dwar il-prattika komuni għat-tibdil fid-disinn ta' l-uċuħ nazzjonali tal-muniti ta' l-ewro maħsuba għaċ-ċirkolazzjoni (ĠU L 264, 15.10.2003, p. 38).